

အစီရင်ခံစာအကျဉ်းချုပ်

မေလ၊ ၂၀၁၄

ဆိုင်းငံ့ခြင်း (သို့) အသွင်ကူးပြောင်းခြင်း?

၂၀၁၂ အပစ်အခတ်ရပ်စဲပြီးနောက် မြန်မာပြည်အရှေ့တောင်ပိုင်း

ပြောင်းလဲလာသော လူ့အခွင့်အရေးချိုးဖောက်မှုများ နှင့် ဒေသခံတို့၏ တုံ့ပြန်မှုများ

"အခြေအနေကပိုပြီးကောင်းမွန်လာပါတယ်။ခေါင်းဆောင်တွေကသူတို့နှစ်ဦးနှစ်ဖက်ကြားဆက်ဆံရေးကိုကောင်းအောင်လုပ်ဆောင်နေကြတယ်။ပြောင်းလဲမှုရှိပါတယ်။ ရွာသားတွေအနေနဲ့လည်း လွတ်လွတ်လပ်လပ် သွားလာနိုင်တယ်။ အပစ်အခတ် ရပ်စဲရေး မတိုင်ခင်ကတော့ (တပ်မတော်) စစ်သားတွေက တစ်ရွာပြီးတစ်ရွာ ဝင်ထွက်သွားလာ နေကြတဲ့အတွက် ရွာသားတွေအနေနဲ့ ကြောက်ရွံ့ကြရတယ်။ အသွားအလာ မလုပ်ရဲကြဘူး။ ဒါပေမယ့် အခုတော့ ကျွန်တော်တို့ လွတ်လွတ်လပ်လပ် သွားလာရဲကြပါပြီ။"

ဧတ ----- (ကျား၊ ၄၆ နှစ်)၊ တောင်ငူခရိုင်၊ ဧပြီလ၊ ၂၀၁၂

"(တချို့)ရွာသားတွေကတော့အပစ်အခတ်ရပ်စဲရေးဟာ သူတို့အတွက် တည်ငြိမ်ခိုင်မာတဲ့ လုပ်ငန်းစဉ်တစ်ခုမဟုတ်ဘူးလို့ယုံကြည်ကြပါတယ်။ အကြောင်းက အပစ်အခတ် ရပ်စဲရေး ကာလအတွင်းမှာ ဗမာစစ်တပ်က သူတို့ရဲ့ စခန်းတွေကို ပြန်တည်ဆောက်နေပြီး၊ ရဲကွာတွေလည်း ပိုပြီး ပိုပေးနေတာကြောင့် ဖြစ်ပါတယ်။ ရွာသားတွေအဖို့ အားရကျေနပ်မှု မရှိကြပါဘူး။ အပစ်အခတ်ရပ်စဲပြီး နောက်ပိုင်းမှာလည်း ဗမာစစ်တပ်ရဲ့ ခြိမ်းခြောက် အကြပ်ကိုင်မှုတွေ မြေယာသိမ်းဆည်းမှုတွေနဲ့ ကြုံတွေ့ရပြီး ရွာသားတွေ အဖို့ အမြဲတမ်း စိုးရိမ်ထိတ်လန့်နေရပါတယ်။ စစ်တပ်အနေနဲ့ သူတို့ရဲ့ စခန်းတွေကို ဖယ်ရှား သွားရမယ့်အစား၊ စစ်တပ်ကို လူလုံးမပြုရဲတဲ့ ရွာသားတွေရဲ့ လုပ်ငန်းခွင်ဧရိယာနား တောင်ပေါ်တွေမှာ ပြန်လာပြီး သူတို့ရဲ့ စခန်းတွေကို ပြန်လည် တည်ဆောက်ခဲ့ကြတယ်။"

ကရင်လူ့အခွင့်အရေးအဖွဲ့၏ ဒေသခံ အဖွဲ့ဝင်မှ ရေးသားသော ဒေသတွင်း အခြေအနေ တင်ပြချက်၊ ဗဟုနဂါရီလ ၂၀၁၃

၂၀၁၂ခုနှစ်၊ ဇန်နဝါရီလတွင် မြန်မာအစိုးရနှင့်ကရင်အမျိုးသားအစည်းအရုံး(KNU) တို့ ပဏာမ အပစ်အခတ်ရပ်စဲရေး သဘောတူညီချက်ကိုလက်မှတ်ရေးထိုးခဲ့ပြီး အဆိုပါသဘောတူညီချက်က ကမ္ဘာ့အရှည်ကြာဆုံးသော ပြည်တွင်းစစ်ပွဲအဖြစ်မကြာ ခဏညွှန်းဆိုခံခဲ့ရမှုကိုရပ်တန့်စေခဲ့ပါသည်။ ဤပြည်တွင်းစစ်ပွဲသည် လက်နက်ကိုင်တပ်များရှိရာ နယ်မြေများတွင် အရပ်သားများအပေါ် လူ့အခွင့်အရေး ချိုးဖောက်မှုများကို အကြီးအကျယ် ဖြစ်ပွားစေခဲ့ပါသည်။ အထူးသဖြင့် မြန်မာ့ လက်နက်ကိုင်တပ်များ (တပ်မတော်) ရှိရာ နယ်မြေများတွင် ဖြစ်ပါသည်။ အပစ်အခတ်ရပ်စဲရေးနှင့် မြန်မာနိုင်ငံတွင်အခြားသော နိုင်ငံရေးဆိုင်ရာ တိုးတက်မှုများက အရှေ့တောင်ဘက်ရှိကရင်လူမျိုးများကြုံတွေ့ရသောလူ့အခွင့်အရေး ချိုးဖောက်ခံရမှုပုံစံများကို အပြောင်းအလဲ ဖြစ်စေခဲ့ပြီး၊ အဆိုပါချိုးဖောက်ခံရမှုများကို ကိုင်တွယ်ဖြေရှင်းပေးနိုင်သည့် အနေအထားလည်းပြောင်းလဲဖြစ်ပေါ်လာပါသည်။ ဤအစီရင်ခံစာသည် အပစ်အခတ်ရပ်စဲရေးလွန်ကာလအတွင်း လူ့အခွင့်အရေး ချိုးဖောက်ခံရမှုပုံစံများ မည်သို့မည်ပုံပြောင်းလဲသွားခဲ့သည်ကို ရှင်းရှင်းလင်းလင်း ထုတ်ဖော်ပြသရန် ရည်ရွယ်ပါသည်။

KHRGအနေဖြင့် ဇန်နဝါရီလ ၂၀၁၂ခုနှစ် နှင့် နိုဝင်ဘာလ ၂၀၁၃ ခုနှစ် အတွင်း ဒေသတွင်း သတ်မှတ်ထားသည့် ကရင် တိုင်းဒေသ (၇) ခုမှ KHRG သတင်းကောက် ယူသူများ စုဆောင်းရရှိခဲ့သည့်ဓာတ်ပုံမှတ်တမ်း ၁၆၂ စုံ နှင့် မှတ်တမ်းမှတ်ရာ အထောက်အထားပေါင်း ၃၈၈ ခု တို့အပေါ် အခြေခံ၍ ပြုစုထားပါသည်။ ကရင်ခရိုင် (၇) ခုသည် ကရင်ပြည်နယ်၊ မွန်ပြည်နယ်၊ ပဲခူးတိုင်းဒေသကြီး နှင့် တနင်္သာရီတိုင်း ဒေသကြီးတို့တွင်ပျံ့နှံ့တည်ရှိပါသည်။

ဆိုင်းငံ့ခြင်း (သို့) အသွင်ကူးပြောင်းခြင်း?
၂၀၁၂ အပစ်အခတ်ရပ်စဲပြီးနောက် မြန်မာပြည်အရှေ့တောင်ပိုင်း
ပြောင်းလဲလာသော လူ့အခွင့်အရေးချိုးဖောက်မှုများနှင့် ဒေသခံတို့၏ တုံ့ပြန်မှုများ



KHRG Karen Human Rights Group
Documenting the voices of villagers in rural Burma

၂၀၁၂ ခုနှစ် စက်တင်ဘာလတွင် ကျောက်ကြီးမြို့နယ် ဆက်ဆံရေးရုံး၏ လုပ်ပိုင်ခွင့် အား ကရင်အမျိုးသား အစည်းအရုံး သို့ တရားဝင် ပေးအပ်ခြင်း အခမ်းအနား၌ မြန်မာအစိုးရ နှင့် KNU အရာရှိများ လက်စွဲ နှုတ်ခတ် နေခြင်း ဖြစ်သည်။ အစိုးရ နှင့် KNU အရာရှိများ နှင့် စစ်သားများအကြား ဆက်သွယ်ရေး လုပ်ဆောင်ရန် အသုံးပြုသည့် ဖြစ်သည်။ (ဓာတ်ပုံ- KHRG)

ဤအစီရင်ခံစာသည်၎င်းသတင်းအချက်အလက်များမှ ခွဲခြားဖော်ထုတ်ထားသော အဓိက ပြောင်းလဲလာသည့် အခြေအနေသုံးမျိုးအပေါ်တွင် အလေးထားတင်ပြထားပါသည်။ ပထမပြောင်းလဲမှုအခြေအနေသည် လူ့အခွင့်အရေးချိုးဖောက်မှုများနှင့်ဒေသခံများ၏တုံ့ပြန်မှုများ ဖြစ်ပြီး၊ လူ့အခွင့်အရေးဆိုင်ရာအရေးကိစ္စကိုးခု ပါဝင်ပါသည်။ ၎င်းတို့မှာပြည်သူ လူထုများကိုတိုက်ခိုက်ခြင်းနှင့်ဥပဒေမဲ့သတ်ဖြတ်ခြင်း၊ အဓမ္မဖမ်းဆီးထိန်းသိမ်းထားခြင်း၊ ညှဉ်းပန်းနှိပ်စက်ခြင်း နှင့် အကြမ်းဖက်ခြင်း၊ အဓမ္မပြုကျင့်ခြင်းနှင့်လိင်ပိုင်းဆိုင်ရာအကြမ်းဖက်ခြင်း၊ အဓမ္မလုပ်အားပေးခိုင်းစေခြင်း၊ အဓမ္မ တပ်သားစစ် စုဆောင်းခြင်း၊ လူသတ်မိုင်းနှင့် အခြားမိုင်းများ၊ လွတ်လပ်စွာလှုပ်ရှားသွားလာမှုကို ကန့်သတ်ခြင်း၊ အဓမ္မ အခွန်ကောက်ခံခြင်းနှင့် ငွေကြေးတောင်းခံခြင်းတို့ဖြစ်ပါသည်။

ဒုတိယအနေဖြင့်သဘာဝအရင်းအမြစ်စီမံခန့်ခွဲခြင်းနှင့်စပ်လျဉ်း၍ပေါ်ထွက်လာသည့်အကြောင်းအရာနှစ်ခုကိုတင်ပြထားပါသည်။၎င်းတို့မှာမြေယာသိမ်းဆည်းမှုများ၊အခြေခံအဆောက်အအုံများ နှင့် စီးပွားရေးလုပ်ငန်းရင်းနှီးမြှုပ်နှံမှုများ၏ ဆန့်ကျင်ဘက် အကျိုးဆက်သက်ရောက်မှုများဖြစ်ပါသည်။ တတိယအမျိုးအစားတွင်လုံခြုံရေး၊ငြိမ်းချမ်းရေးတည်ဆောက်ခြင်းနှင့် လူမှုရေးအရပေါင်းစည်းညီညွတ်မှုနှင့်စပ်လျဉ်း၍ဖြစ်ပေါ်လာသောအကြောင်းအရာ ငါးခု ဖြစ်သည့် ဆက်လက်ဖြစ်ပွားနေသောစစ်အုပ်ချုပ်မှုပုံစံသွင်းခြင်း နှင့် တည်ငြိမ်မှုလုံခြုံမှုမရှိဟု ခံစားနေရခြင်းများအပါအဝင်၊ ငြိမ်းချမ်းရေးတည်ဆောက်ရာတွင် ကြိုးပမ်းမှု၏ရိုက်ခတ်သက်ရောက်မှုများ၊ ကျန်းမာရေးနှင့်ပညာရေးဆိုင်ရာအရေးကိစ္စများ၊ ဘာသာရေးနှင့် လူမျိုးရေး ခွဲခြားဆက်ဆံမှုများနှင့် မူးယစ်ဆေးဝါးထုတ်လုပ်မှုသုံးစွဲမှုတို့နှင့် ပတ်သက်သောလူမှုရေး အကျိုးဆက်များ ပါဝင်ပါသည်။

အစီရင်ခံစာဖြစ်ပေါ်လာသော အခြေခံအကြောင်းအရင်း

၂၀၁၁ ခုနှစ်မှစ၍ မြန်မာအစိုးရသည် ဖြေလျော့မှုနှင့် ဆိုင်သည့်လုပ်ဆောင်မှုများအား အလျင်အမြန်ဆောင်ရွက်ခဲ့ပါသည်။ ငြိမ်းချမ်းစွာဆွေးနွေးခြင်း၊ စုရုံးခြင်း များအား ပိုမို အခွင့်ပေးမှု ပါဝင်သော ဥပဒေသများ၊ အလုပ်သမားအခွင့်အရေး နှင့် နိုင်ငံရေးတွင် ပိုမို ကျယ်ပြန့်စွာ ပူးပေါင်းပါဝင်နိုင်ရေး များကို မြှင့်တင်ပေးခြင်း နှင့်ဆိုင်သည့် ဥပဒေသများ ပြဌာန်းအတည်ပြုပေးခဲ့ပြီး တိုင်းရင်းသားလူမျိုးများ နေထိုင်ရာကျေးလက်ဒေသများရှိ လူ့အခွင့်အရေးဆိုင်ရာ ပြဿနာများကို ဖြေရှင်းရန် နိုင်ငံတကာကိုယ်စားလှယ်များနှင့် လုပ်ငန်းသဘောတူညီမှုများ လုပ်ဆောင်ခဲ့ပါသည်။ ယင်းကာလအတွင်း အစိုးရအနေဖြင့် နိုင်ငံတစ်ဝန်းလုံးမှ တိုင်းရင်းသားလက်နက်ကိုင်အုပ်စုများ (EAGs)နှင့် အပစ်အခတ်ရပ်စဲရေးကို ဆက်လက်လုပ်ဆောင်ခဲ့သည်။ ကရင်လက်နက်ကိုင်အုပ်စုများ (Karen EAGs) နှင့် လက်မှတ်ရေးထိုးခဲ့သော အပစ်အခတ် ရပ်စဲရေး သဘောတူညီချက်များ က မြန်မာနိုင်ငံအရှေ့တောင်ဘက်ရှိ လုံခြုံရေးအခြေအနေကို အပြောင်းအလဲဖြစ်စေခဲ့ပါသည်။ အစိုးရအနေဖြင့် လူ့အခွင့်အရေးဆိုင်ရာ ပြဿနာစိန်ခေါ်မှုများနှင့် ပတ်သက်၍ လွတ်လပ်စွာ ပြောဆိုခွင့်များ ဖွင့်ထားပေးပြီး မြန်မာပြည် အရှေ့တောင်ပိုင်းသို့ နိုင်ငံရပ်ခြားမှ အကူအညီပေးသူသစ်များ အများအပြား ဝင်ရောက်လာကြသည်။ ထိုအခါ ဒေသခံများနှင့် နိုင်ငံတကာမှ မြန်မာပြည်အရေး ဆောင်ရွက်သူများကြား ဒေသတွင်း



အထက်ပါပုံကို ၂၀၁၂ခုနှစ် မေလ ၉ ရက်နေ့တွင်ရိုက်ယူခဲ့သည်။ ကျောက်ကြီးမြို့၌ ဆက်ဆံရေးရုံးဖွင့်လှစ်ရန် ဖွင့်ပွဲအခမ်းအနားသို့ တက်ရောက်လာကြမည့် KNU ခေါင်းဆောင်များနှင့် မြန်မာအစိုးရအရာရှိများကို စောင့်ဆိုင်း နေကြသည့် ရွာသူရွာသားများကို ကရင်တိုင်းရင်းသားဝတ်စုံဖြင့် မြင်ရခြင်းသည်။ [ဇာတ်ပုံ - KHRG]

ဖြစ်ပေါ်နေသော ပြဿနာ အခက်အခဲများကို နားလည်ခြင်းတွင် သိသာစွာ ကွာခြားလျက်ရှိနေကြသည်။

အပစ်အခတ်ရပ်စဲမှု စတင်သည့် အချိန်မှစ၍ အပစ်အခတ်ရပ်စဲရေးလုပ်ငန်းစဉ်အား ပျက်စီးစေမည့်ခြိမ်းခြောက်မှုများ အပေါ် ဒေသတွင်း သဘောထားအမြင်များကို စနစ်တကျ မှတ်တမ်းတင်ထားခြင်းမရှိခဲ့ပါ။ အလားတူပင် အပြောင်းအလဲ အတွက်ထားရှိသော ဦးစားပေးသတ်မှတ်ချက်များနှင့် ဒေသခံများမှ ပို၍ နှစ်သက်လိုလားသောဖြေရှင်းနည်းများကိုလည်း သိရှိခြင်းမရှိသေးပါ။ လူပုဂ္ဂိုလ် အဖွဲ့အစည်းအသစ်များက ငြိမ်းချမ်းရေးလုပ်ငန်းစဉ်တွင်ပို၍တက်ကြွစွာပါဝင်ပတ်သက်လာသောကြောင့် ရေရှည်တည်တံ့သော အဖြေတစ်ခုအား ရရှိရန်မှာ ပဋိပက္ခဒေသတွင်းနေထိုင်သော လူမှုအဖွဲ့အစည်း၏ သဘောထား အမြင် အား သိရှိထည့်သွင်း စဉ်းစားရန်မှာ အခြေခံကျသော လိုအပ်ချက် တစ်ခုဖြစ်သည်။ ထို့အပြင် အပစ်အခတ် ရပ်စဲရေး ဖြစ်စဉ် နှင့်ပတ်သက်၍ ထုတ်ပြန်ကြေညာခြင်း မရှိခဲ့သော ဆန့်ကျင်ဘက်အကျိုးဆက် အများအပြားရှိပြီး ၎င်းအချက်များက ရေရှည်တည်တံ့သော ငြိမ်းချမ်းရေးတစ်ခု ပေါ်ပေါက်ရေးအတွက် အဓိကကျသော အဟန့်အတားများ အဖြစ် တည်ရှိနေပါသည်။

သို့ဖြစ်၍ ဤအစီရင်ခံစာသည် မြန်မာနိုင်ငံအရှေ့တောင်ပိုင်းရှိ ကရင်လူမျိုးများ နေထိုင်ရာကျေးလက်ဒေသ များ၏ ဒေသ အခြေအနေများကို တင်ပြပေးခြင်းဖြင့် ဆိုခဲ့ပါ ကွာဟချက်များကို ကိုင်တွယ်ဖြေရှင်းနိုင်ရန် ရည်ရွယ်ပါ သည်။ နိုင်ငံတွင်းနှင့် နိုင်ငံတကာမှ နိုင်ငံအရေးဆောင်ရွက်သူများအနေဖြင့် ပဋိပက္ခလွန်ဒေသနှင့်ပတ်သက်သောမူဝါဒများ ချမှတ်ရာတွင် ဒေသခံပြည်သူများ၏ အတွေ့အကြုံများအပေါ် အခြေခံ၍ ချမှတ်နိုင်ရန် နှင့် ရွာသားများ၏စိုးရိမ်ပူပန်မှုများနှင့်ဦးစားပေး ဆောင်ရွက်လိုသည်များကို နားလည်ခြင်းအားဖြင့် ၎င်းတို့အပေါ်ပိုမိုကောင်းမွန်စွာ အထောက်အပံ့ပြုနိုင်မည်ဖြစ်ပါသည်။

ဒေသတွင်းသတ်မှတ်ထားသော ကရင်ခရိုင်များ
(ကရင်ပြည်နယ်နှင့်မွန်ပြည်နယ်၊ ပဲခူး နှင့် တနင်္သာရီတိုင်းဒေသကြီးများ)



အသေးစိတ် ရှာဖွေတွေ့ရှိချက်များ

- မြန်မာနိုင်ငံအရှေ့တောင်ဘက်ရှိ ကရင်ခရိုင် (၇) ခု တစ်လျှောက်ရှိ KHRG ကွင်းဆင်းလေ့လာသူများ နှင့် ရွာသားများအနေဖြင့် အပစ်အခတ်ရပ်စဲရေးမှ ရရှိလာသည့် တစ်ခုတည်းသော အပြုသဘော အဆောင်ဆုံး အချက်မှာ လွတ်လပ်စွာ သွားလာ လုပ်ကိုင်လာနိုင်မှုဟု ဖော်ပြထားကြသည်။ ဤအပြောင်းလဲသည်လက်နက်ကိုင်ပဋိပက္ခတစ်ခု အဆုံးသတ်သွားခြင်းကြောင့်ဖြစ်ပြီး၊ တစ်ဆက်တည်းအနေဖြင့် တပ်မတော်တပ်ရင်းတပ်ဖွဲ့များ၏သွားလာလှုပ်ရှားမှုကန့်သတ်ချက်များနှင့် အနောက်အယုတ်ပေးမှုများလည်း လျော့ကျသွားခဲ့ပါသည်။ သို့ရာတွင် အချို့သော ဧရိယာများ၌မူ ရွာသားများက တပ်မတော်နှင့် EAG များ၏ လှုပ်ရှားမှုများကြောင့် လွတ်လပ်စွာလှုပ်ရှားသွားလာခွင့် အပေါ် ကန့်သတ်မှုများရှိနေသေးကြောင်း ပြောပြကြပါသည်။ ယင်းသို့ ပြောပြကြသည့်အထဲတွင် စစ်ဆေးရေးကိတ်များတွင် တစ်ဖက်သတ်ထင် သလို အခွန်ကောက်ခံခြင်း၊ တစ်ဖက်သတ်ညမထွက်ရအမိန့် (ကာမျိုး) ထုတ်ပြန်ခြင်း၊ ရွာသားများအနေဖြင့် ခရီးသွားလာခွင့် လက်မှတ်ပြ သရန်လိုအပ်ခြင်း (သို့မဟုတ်) မှတ်ပုံတင်ကဒ်ပြား ပြသရန်လိုအပ်ခြင်း များနှင့် မြေမြှုပ်ခိုင်းအန္တရာယ်ရှိမှုများ ပါဝင်ပါသည်။

- ၂၀၁၂ နှင့် ၂၀၁၃ ခုနှစ် ကာလတစ်လျှောက်လုံးတွင် KHRG အဖွဲ့ သုတေသနပြုရာ နယ်မြေများ၌ တပ်မတော် အခြေစိုက်စခန်းအသစ် တည်ဆောက်ခြင်းများနှင့် ရှိပြီးသား အခြေစိုက်စခန်းများကို ပို၍ခိုင်မာအား ကောင်းစေရန် ဆောင်ရွက်ခြင်းများလုပ်ဆောင်လျက်ရှိပါသည်။ ဆက်လက်ဖြစ်ပွားနေဆဲ စစ်အုပ်ချုပ်မှု အခြေအနေကြောင့် ပြည်တွင်း အိုးအိမ်စွန့်ခွာထွက်ပြေးနေရသူများအဖို့ ယာယီအခြေချနေထိုင် ရာနေရာများတွင် ဆက်လက်နေထိုင်ရ လျှက်ရှိနေပြီး ၎င်းတို့အနေဖြင့် တပ်မတော်စစ်စခန်းများ ပိတ်သိမ်းသွားမချင်း ၎င်းတို့၏ မူလနေရပ်သို့ ပြန်မသွားလို ကြပေ။ မြင့်မားသောစစ်ရေးလှုပ်ရှားမှုများ ဆက် လက်ဖြစ်ပွားနေခြင်းနှင့် တပ်မတော်နှင့် EAG အဖွဲ့များ အကြား မကြာမကြာအသေးစား တိုက်ပွဲများ ဖြစ်ပွားနေခြင်းကြောင့် ရွာသားများ အနေဖြင့် သူတို့၏လုံခြုံရေးအပေါ် ခြိမ်းခြောက် မှုများရှိနေသေးသည်ဟု ခံစားနေကြရပြီး အပစ်အခတ်ရပ်စဲရေး သဘောတူညီချက်၏ ရေရှည်ခံမှုအပေါ် သံသယရှိနေကြပါ သည်။



ဤဓာတ်ပုံကို KHRG ဒေသခံအဖွဲ့ဝင်တစ်ဦး က ၂၀၁၂ ခုနှစ် ဒီဇင်ဘာလ ၄ ရက်နေ့တွင် ဘားအံခရိုင်၊ နဘူးမြို့နယ်၊ ယော်ခူးကျေးရွာအုပ်စု၊ ----- ကျေးရွာ၌ ရိုက်ယူခဲ့သည်။ ဘယ်ဘက်မှပုံသည် ဖရဲသီး၊ မုန့်များအပြင် မက်သမ်ဖက်တမင်း (ရာဘ) ပါ ရောင်းချသည့် ဆိုင်တစ်ဆိုင်ဖြစ်သည်။ အဆိုပါ ဆိုင်အနီးမှာ စာသင်ကျောင်းရှိပြီး ကျောင်းသားများသည် ထိုဆိုင်မှ မူးယစ်ဆေးဝါးများ ဝယ်ယူကြောင်း ပြောကြသည်။ [ဓာတ်ပုံ - KHRG]



ဤဓာတ်ပုံကို ၂၀၁၂ ဖေဖော်ဝါရီလတွင် ရိုက်ကူးခဲ့သည်။ တောင်ငူခရိုင်၌ တပ်မတော်စစ်သားများ မှ ရိက္ခာများ၊ လက်နက်များ နှင့် အခြား ပစ္စည်းများ ပို့ဆောင်ခြင်း ဖြစ်သည်။ ထိုဒေသ ရှိ ရွာသားများ ပြောပြချက်အရ စစ်သားများသည် အပစ်အခတ် လွန်ကာလတွင် ၎င်းတို့၏ စစ်အခြေစိုက်စခန်း သို့ ရိက္ခာပမာဏ ပိုမို ပို့ဆောင်ခဲ့ပြီး ဒေသခံပြည်သူလူထု အကြား စိုးရိမ်မှုများကို ဖြစ်ပေါ်စေသည်။ [ဓာတ်ပုံ - KHRG]

- အရပ်သားများကို ထင်သလိုဖမ်းဆီးချုပ်နှောင်ခြင်း၊ ထိန်းသိမ်းထားခြင်း၊ အကြမ်းဖက်ညှဉ်းပန်းနှိပ်စက်ခြင်းနှင့် သတ်ဖြတ်ခြင်းစသည့် လုပ်ရပ်များကို ၂၀၁၂ ခုနှစ် ဇန်နဝါရီလမှစ၍ ကရင်ခရိုင် (၇)ခု စလုံးတွင် ကျူးလွန်ခဲ့ ကြောင်းတွေ့ရှိရသည်။ မြန်မာ့တပ်မတော်အနေဖြင့် ယင်းသို့သော မတော်မတရားပြုမှုများကို ကျူးလွန်သည်မှာ တစ်ချို့နေရာတွင် အဆိုပါအရပ်သားများအနေဖြင့် EAG အဖွဲ့တစ်ဖွဲ့၊ နှင့် ပတ်သက်ဆက်နွယ်မှုရှိ ကြောင်း သံသယရှိမှုအပေါ် အခြေခံ၍ အများ ဆုံးဖြစ်ပွားခြင်းဖြစ်ပါသည်။ သို့ရာတွင် မြန်မာ့တပ်မတော်နှင့် ကရင် အမျိုးသားလွတ်မြောက်ရေးတပ်မတော် (KNLA) နှစ်ဖက်စလုံးမှ စစ်သားများသည် တခြားသော အကြောင်းများကြောင့်လည်း ယင်းသို့သော ချိုးဖောက်မှုများကို ကျူးလွန်ကြပါသည်။
- ရွာသားများမှ ဖာပွန်နှင့် ဖားအံခရိုင်ရှိ နယ်မြားစောင့်တပ် (BGF) စစ်သားများက ရာဘာ (မက်သမ်ဖက်တမင်း) ဆေးပြားများ ထုတ်လုပ် ခြင်းနှင့် ရောင်းချခြင်းများ ပိုမိုတိုးပွားလာကြောင်း တင်ပြကြသည်။ မူးယစ်ဆေးဝါးများ ထုတ်လုပ်ရောင်းချ၊ အသုံးပြုခြင်း၏ မကောင်း သောအကျိုးဆက်များနှင့် ပတ်သက်၍ မကျေမနပ်ပြောဆိုမှုများ ပိုမိုများပြားလာပြီး ယင်းနှင့်ဆက်နွယ်သည့် သတ်ဖြတ်မှု၊ လိင်ပိုင်းဆိုင်ရာ အကြမ်းဖက်မှု၊ လူမှုရေးအရ သက်ရောက်မှုနှင့် လူငယ်များ မူးယစ်ဆေး ဝါးကိုအလွယ်တကူရရှိနိုင်မှု၏မကောင်းသောအကျိုးဆက်များကိုလည်း မကျေမနပ်ပြောဆိုမှုများ ပိုမိုများပြားလာပါသည်။ အပစ်အခတ်ရပ်စဲရေး စတင်သည်မှစ၍ လက်နက်ကိုင်များနှင့် အရပ်သားများအနေဖြင့် အထောက်အလျှောက် အလွယ်တကူ ခရီးသွားလာနိုင်လာကြ သောကြောင့် တစ်စိတ်တစ်ပိုင်းအားဖြင့် ယင်းသို့သော မူးယစ်ဆေးဝါး နှင့်ဆက်နွယ်သည့် ပြဿနာရပ်များ ပြားပြားလာခြင်းဖြစ်သည်ဟုလည်း ဆိုကြသည်။
- တပ်မတော်တပ်ရင်းတပ်ဖွဲ့များမှ အဓမ္မလုပ်အားပေးခိုင်းစေရန် ဆင့်ခေါ်မှုများ ယေဘုယျအားဖြင့် လျော့ကျသွား ကြောင်း ရွာသားများက တင်ပြကြပါသည်။ ဤသို့ လျော့ကျသွားခြင်းမှာ အပစ်အခတ်ရပ်စဲရေး သဘောတူညီချက် အရ လွတ်လပ်စွာ သွားလာနိုင်ခြင်းအခွင့်နှင့် တပ်မတော်မှ လုံခြုံမှုရှိသော ပတ်ဝန်းကျင်အသစ်တွင် ၎င်းတို့ကိုယ်တိုင်

အလုပ်များ လုပ်ဆောင်နိုင်ခြင်း၊ အဓမ္မလုပ်အားပေးစေခိုင်းမှု အဆုံးသတ်ရေးအတွက်ပြီးခဲ့သည့်ဆယ်စုနှစ်တစ်လျှောက်လုံးပြည်တွင်းပြည်ပမှ စောင့်ကြည့်စစ်ဆေးအားထုတ်မှု များကြောင့် ယခုကဲ့သို့ လျော့ကျသွားခြင်းဖြစ်သည်ဟု ယူဆကြပါသည်။ သို့ရာတွင် အချို့သောချိုးဖောက်မှုများ ဆက်လက်ဖြစ်ပွားနေပြီး၊ တပ်မတော်နှင့် နယ်ခြားစောင့်တပ်များမှ အရာရှိများနှင့် စစ်သားများသည် အပစ်အခတ်ရပ်စဲ ထားသောကာလအတွင်း အချို့နေရာများ၌ ရွာသားများကို အဓမ္မလုပ်အားပေးဆောင်ရွက်ရန် ပုံမှန်အတိုင်း ဆက်လက် ခေါ်ယူခိုင်းစေမှုများ လုပ်ဆောင်လျက်ရှိပါသည်။ ရွာသားများကို အထမ်းသမားများ၊ လမ်းပြများ၊ သတင်း ပေးများအဖြစ် ဆောင်ရွက်ရန် အဓမ္မစေခိုင်းလျက်ရှိပြီး စစ်စခန်းများအတွက် ပြုပြင်ထိန်းသိမ်းရန် လိုအပ်သော ပစ္စည်းပစ္စယများ လုပ်ခိုင်းခြင်း၊ စိုက်ပျိုးရေးလုပ်ငန်းများ လုပ်ကိုင်စေခြင်း နှင့် အခြေခံအဆောက်အအုံများ တည်ဆောက်ခိုင်းခြင်းတို့ကို အခကြေးငွေမပေးဘဲ ဆက်လက်စေခိုင်းလျက်ရှိပါသည်။

- ၂၀၁၂ ခုနှစ်၊ ဇန်နဝါရီလမှစ၍ ရွာသားများကို BGF တပ်ဖွဲ့များတွင် ပါဝင်ရန် သို့မဟုတ် ဆက်လက်နေထိုင်ရန် ဖိအားပေးခဲ့ပြီး၊ ကျေးရွာပြည်သူစစ်တပ်ဖွဲ့များကို တပ်မတော် နှင့် BGF နှစ်ဖက်စလုံးမှ တည်ထောင်ပေးခဲ့ကြပါ သည်။ BGF အရာရှိစစ်သည်များအနေဖြင့် DKBA တပ်ဖွဲ့မှ ယခင်စစ်သားဟောင်းများကို ပြန်လည်စာရင်းသွင်းရန် အတင်းအကြပ်ကြိုးပမ်းလျက်ရှိပါသည်။ ယင်းသို့လုပ်ဆောင်သည့်အထဲတွင် အသက် (၁၈)နှစ်အောက်တွင် စတင် စစ်မှုထမ်းခဲ့ရသော ယောက်ျားလေးနှစ်ဦးပါဝင်ခဲ့ပြီး၊ ၎င်းတို့အနေဖြင့် DKBA ကို BGF အဖြစ် ပြောင်းလဲဖွဲ့စည်းသည့် ကာလအတွင်းတွင် ၎င်းတို့၏ စစ်မှုထမ်းသက်တမ်းပြည့်ပြီး သို့မဟုတ် တပ်မှထွက်ခွာခဲ့ပြီးဖြစ်ပါသည်။ တပ်သားသစ် စုဆောင်းခံခြင်းမှ ရှောင်ရှားနိုင်ရန် ရွာသားများအနေဖြင့် အခကြေးငွေပေးရခြင်း၊ တပ်သားသစ်စုဆောင်းသည့် ကာလ တွင် ရွာမှစွန့်ခွာထွက်ပြေးရခြင်း၊ သို့မဟုတ် ဘုန်းကြီးဂူတိုင်းတို့ကို လုပ်ဆောင်ကြရသည်။
- KNLA နှင့် BGF တပ်များသည် အချို့နေရာများတွင် မိုင်းထောင်ခြင်းများကို ဆက်လက်ပြုလုပ်လျက်ရှိသော်လည်း ၂၀၁၂ ခုနှစ် ဇန်နဝါရီလမှ စတင်၍ လက်နက်ကိုင်တပ်များအနေဖြင့် မိုင်းသစ်ထောင်ခြင်းများ လျော့ကျလာကြောင်း KHRG မှ မှတ်တမ်းတင်ခဲ့သည်။ မြေမျှပ်မိုင်း အန္တရာယ်များ ဆက်လက်ကြုံတွေ့နေရခြင်းကို ခရိုင် (၇)ခု အနက် (၆) ခရိုင်တွင် မှတ်တမ်းရရှိခဲ့ပြီး ယင်းဖြစ်ရပ်များကြောင့် ပြည်သူ့အင်ပေါင်းများစွာ သေဆုံးခြင်းနှင့် ထိခိုက်ဒဏ်ရာရခြင်းများ ကြုံတွေ့ရကာ



ဤဓာတ်ပုံသည် ၂၀၁၂ ခုနှစ် သထုံခရိုင်၊ ဘီးလင်းမြို့နယ်၊ လေးခေးကျေးရွာမှ ရွာသားများကို လေးခေး စစ်စခန်းမှ တပ်မတော် LIB # 207က နေ ခိုများ ပြုလုပ်၍ ဝိုင်းဆောင်ခိုင်းပုံဖြစ်သည်။ [ဓာတ်ပုံ - KHRG]



အထက် ဖော်ပြပါဓာတ်ပုံသည် ၂၀၁၂ ခုနှစ် မေလ ၁၇ ရက်နေ့ ကော့ကရိတ်မြို့နယ်၊ နူးပလာယာခရိုင်တွင် ရိုက်ကူးထား ခြင်းဖြစ်သည်။ ထိုသစ်ပင်နှစ်ပင်အောက်တွင် မိုင်းရှိသည်ဆိုသည်ကို မြန်မာ၊ ကရင်၊ အင်္ဂလိပ်ဘာသာ ဖြင့် ပြထားခြင်းဖြစ်ပါသည်။ ထိုမိုင်းသည် DKBA မှထောင်ထားခြင်းဖြစ်ပြီးယခင်က မြန်မာစစ်တပ် စစ်ချီရာတွင် ထိုသစ်ပင်အောက်၌အနားယူလေ့ရှိသောကြောင့်ဖြစ်သည်။ ၎င်းတို့၏ သားသမီးများက ကျွဲနွားများကို ထိုနေရာတစ်ဝိုက်တွင် လွှတ်ကျောင်းလေ့ရှိသောကြောင့် ထိုအနီးအနားရှိ လယ်ပိုင်ရှင်များက အဆိုပါ မိုင်းနှင့် ပတ်သက်ပြီး စိုးရိမ်ပူပန်နေကြသည်။ [ဓာတ်ပုံ - KHRG]

ရွာသားများ၏ လှုပ်ရှားသွားလာမှုနှင့် အသက်မွေးဝမ်းကျောင်း ပြုမှုကို အလွန်အမင်း ကန့်သတ်တားမြစ်ထားရာ ရောက်စေသည်။ တပ်မတော်နှင့် EAGအဖွဲ့များအနေဖြင့် မိုင်းရှင်းလင်းခြင်းကို စတင်လုပ်ဆောင်ခဲ့သော်လည်း မတော်တဆထိခိုက်မိခြင်း၊ နည်းပညာကျွမ်းကျင်မှု အားနည်းခြင်းနှင့် ပူးပေါင်းဆောင်ရွက်မှုမရှိရာ ပြဿနာများကြောင့် ယင်းသို့သော ကြိုးပမ်းအားထုတ်မှုများကို အချိန်မတိုင်ခင် အဆုံး သတ်ခဲ့ရပါသည်။ ရွာသားများအနေဖြင့် စစ်သားများက မိုင်းများကိုရှင်းလင်းဖယ်ရှားပေးရန် တောင်းဆိုခြင်း၊ အခြား သောလမ်းကြောင်းများကို ရွေးချယ်အသုံးပြုခြင်းနှင့် မြေမျှပ်မိုင်းများ၏တည်နေရာကို မှတ်သားရန် လက်နက်ကိုင်အုပ်စုများနှင့် အတူလုပ်ဆောင်ခြင်းကဲ့သို့သော ကာကွယ်ရေးလုပ်ငန်းစဉ်များ ပေါ်ပေါက်လာစေရန် ဆက်လက်ဆောင်ရွက်ကြပါသည်။

- ၂၀၁၂ ခုနှစ် ဇန်နဝါရီလမှစ၍ စစ်စခန်းများတည်ဆောက်ရန်၊ ဆည်များတည်ဆောက်ရန်၊ အကြီးစားစိုက်ပျိုးရေး လုပ်ငန်းများနှင့် သတ္တုတူးဖော်ရေးလုပ်ငန်းများ လုပ်ဆောင်ရန်အတွက် ရွာသားများ၏ လယ်မြေများကို ယာယီ သို့မဟုတ် အမြဲတမ်းသိမ်းယူမှုများရှိကြောင်း ရွာသားများက တင်ပြကြသည်။ အတိတ်ကာလ၌ တပ်မတော်မှ သိမ်းယူခဲ့သောမြေများကိုလည်း ပြန်လည်ပေးအပ်ခြင်းမရှိသေးသောကြောင့် ရွာသားများအနေဖြင့် ဆက်လက်၍ အကျိုးဆက်များအနေဖြင့် ထိခိုက်နစ်နာမှုများ အကြီးအကျယ်ခံစားနေကြရသည်။ ဒေသခံပြည်သူများနှင့် ဆွေးနွေးညှိနှိုင်းမှုမပြုဘဲ မြေယာများ ကို မြေလွတ်မြေရိုင်း သို့မဟုတ် နိုင်ငံပိုင်မြေအဖြစ် ခွဲခြား၍ အစိုးရပဒေကို အသုံးချကာ မြေယာသိမ်းယူမှုများ ဆောင်ရွက်ခဲ့ကြောင်း ရွာသားများက တင်ပြကြပါသည်။ ရွာသားများအနေဖြင့် ၎င်းတို့၏ မြေယာများ အသိမ်းခံရခြင်းမှ ကြိုတင်ဟန့်တားရန် ဒေသန္တရအစိုးရအာဏာပိုင်များ၊ KNU သို့မဟုတ် နှစ်ဖက်စလုံးမှ အာဏာပိုင်များကို မြေယာ မှတ်ပုံတင်ခြင်းများ ပြုလုပ်ရန် ကြိုးပမ်းအားထုတ်ခဲ့ကြသည်။ သို့ရာတွင် ပဋိပက္ခဖြစ်ပွားနေသည့် ကာလအတွင်း ပိုင်ဆိုင်ခွင့်အထောက်အထားများ ဆုံးရှုံးခြင်း၊ အဖွဲ့များ ရောနှောထိန်းချုပ်ထားရာ နယ်မြေများတွင် အာဏာပိုင်များ အချင်းချင်း အငြင်းပွားမှုများရှိခြင်း၊ ရွာသားများအချင်းချင်းအငြင်းပွားမှုများ ရှိခြင်းနှင့် ဒုက္ခသည်များ ပြန်လည်ဝင်ရောက်လာခြင်း နှင့် ပတ်သက်၍ နယ်မြေပိုင်းခြားသတ်မှတ်ပေးရာတွင် ပူးပေါင်းဆောင်ရွက်မှု အားနည်းချက်များ ရှိခြင်းကြောင့် အခက်အခဲများကြုံတွေ့ရကြောင်း တင်ပြ ကြပါသည်။



ဤပုံကို ၂၀၁၂ ခုနှစ် ဇူလိုင်လ ၁၅ ရက်နေ့တွင် ရိုက်ယူခဲ့ပြီး ညောင်လေးပင်ခရိုင် ရွှေကျင်ဆည်အောက်တွင် ရွှေလုပ်သားများ ရွှေတူးနေပုံဖြစ်သည်။ ရွှေတူးသမားများသည် အထက်ပါပုံအတိုင်း ရွက်ထည်တံ တစ်စုံစီမှနေ၍ ရွှေတူးကြသည်။ ဤပုံကိုရိုက်ခဲ့သည့် KHRG သုတေသနပြုသူ၏ အဆိုအရ ရွှေလုပ်သားများသည် တပ်မတော် ခြေမြန်တပ်ရင်း အမှတ် ၅၇၂ သို့ တစ်လလျှင် ကျပ် ၈၀၀,၀၀၀ (ဒေါ်လာ ၈၀၀.၅၄) ပေးရသည်။ [ဓာတ်ပုံ - KHRG]



အထက်ပါပုံကို KNU ထိန်းချုပ်ရာ နယ်မြေတစ်ခုရှိ ဖာပွန်ခရိုင်၊ လူသောမြို့နယ်၊ ခေးပူ ကျေးရွာအုပ်စုတွင် ရိုက်ယူခဲ့သည့် တယူပယ်ခို နှင့် တဦးထ ချာတွင် KHRG သတင်းကောက်ယူသူတစ်ဦးက ၂၀၁၂ ခုနှစ်၊ အောက်တိုဘာလတွင် ရိုက်ကူးခဲ့သည်။ ၎င်းပုံတွင် ပါရှိသည့် "လူသောဖောအေး သေဂီဝါဆဲ"အဖွဲ့ ကို "တိုင်းရင်းဆေးအဖွဲ့" ဟုသာသာပြန်ဆိုသည်။ ၎င်းအဖွဲ့တွင် အဖွဲ့ဝင် (၂၄) ဦးနှင့် ကော်မတီဝင်(၉) ဦးပါဝင်ပြီး တိုင်းရင်းဆေးဝါး (၁၀) မျိုးကို ဖော်စပ်ထုတ်လုပ်ပါသည်။ အဆိုပါ အဖွဲ့ဝင်များအဆိုအရ ၎င်းတို့ထုတ်လုပ်နေသည့် ဆေးဝါးပုံစံ အမျိုးအစားများကို တိုးတက်ကောင်းမွန် လာစေရန်အတွက် ကျွမ်းကျင်သူ ပညာရှင်များကို ၎င်းတို့နှင့်အတူ ပူးပေါင်းလုပ်ဆောင်လို သည်ဟု ဆိုပါသည်။ [ဓာတ်ပုံ- KHRG]


- ဖွံ့ဖြိုးရေးစီမံကိန်းများကြောင့် ပတ်ဝန်းကျင်ပျက်ဆီးခြင်းနှင့် ရွာသားများ၏ အသက်မွေးဝမ်းကျောင်း ဆက်လက်လုပ်ကိုင်ရန် အဟန့်အတားဖြစ်ခြင်းများကို ရင်ဆိုင်ကြရပါသည်။ ၎င်းဖွံ့ဖြိုးရေးစီမံ ကိန်းများတွင် ရာဘာစိုက်ပျိုးရေးနှင့် သတ္တုတူးဖော်ရေးလုပ်ငန်းများပါ ဝင်ပြီး လုပ်ငန်းများကို အစိုးရ၊ စစ်တပ် သို့မဟုတ် EAG အုပ်စုများနှင့် ချိတ်ဆက်ကာ မြန်မာနိုင်ငံသားများမှ အများဆုံးစတင်လုပ်ကိုင်ကြပါ သည်။ တစ်ဖက်မှပြန်ကြည့်လျှင် ထိုကဲ့သို့သော အခက်အခဲများကြောင့် အချို့ရွာသားများကို အလုပ်အကိုင် ရှာဖွေရန်အတွက် နေရာရွှေ့ပြောင်း ရခြင်းများကို ဖြစ်စေသည်။ လက်နက်ကိုင်တပ်များအကြားရှိ အချင်းဖြစ်ပွားမှုများသည်လည်း ဖွံ့ဖြိုးရေးစီမံကိန်းများနှင့် ဆက်နွှယ်မှုရှိပါသည်။
- ကရင်ခရိုင် (၇) ခုလုံးရှိ ရွာသားများအနေဖြင့် တပ်မတော်၊ BGF၊ မြန်မာအစိုးရ၏ အရာရှိများ၊ ရဲတပ်ဖွဲ့၊ KNU၊ KNLA၊ DKBA နှင့် KPF အဖွဲ့များ၏ တစ်ဖက်သတ်အခွန်ကောက်ခံခြင်းကို ရင်ဆိုင်ကြရသည်။ စစ်တပ်နှင့် ရဲတပ်ဖွဲ့ စစ်ဆေးရေးဂိတ်များကို ဖြတ်သန်းသွားသော ခရီးသွားများအနေဖြင့်လည်း အခွန်ကောက်ခံခြင်းခံကြရသည်။ စိုက်ပျိုးရေးလုပ်ငန်းရှင်များ၊ ရွှေတွင်းပိုင်ရှင်များ၊ သစ်ကုန်သည်များ၊ ဖာလာစေ့နှင့် မွေးမြူရေးလုပ်ငန်းလုပ်ကိုင်သူများလည်း ပါဝင်သည်။ အဖွဲ့များ ရောနှောထိန်းချုပ်ရာ နယ်မြေများတွင် နေထိုင်သူရွာသူရွာ သားများ မှာ လူမှုရေးနှင့်ဘာသာရေးလုပ်ငန်းများ အကြောင်းပြု၍ အမျိုးမျိုးသောအာဏာပိုင်များ၏ ငွေကြေးကောက်ခံခြင်းကိုလည်း ခံကြရသည်။ ထို့ပြင် ရွာသားများသည် ဒေသတွင်းစစ်ရေးလွှဲရှား မှုများနှင့် စစ်သားလစာများအတွက် အထောက်အပံ့အနေဖြင့်လည်း ငွေကြေးပေးဆောင်ကြရသည်။

- ဒေသတွင်း လူ့အဖွဲ့အစည်းများအကြား အပစ်အခတ်ရပ်စဲရေးလုပ်ငန်း စဉ်အပေါ် သတိမူ နှိုးကြားမှုပိုမိုတိုးတက်လာစေရန် တပ်မတော်နှင့် EAG အုပ်စုများ၊ တစ်ခါတစ်ရံဒေသတွင်း CBO များက ကြိုးပမ်းလုပ် ဆောင်မှုများရှိကြောင်းတင်ပြကြသည်။ BGF နှင့် KNLA စစ်သားများသည် ဒေသခံဘာသာရေးခေါင်းဆောင်များနှင့် ယုံကြည်မှုတည်ဆောက်ရေး လှုပ်ရှားမှုများတွင် ချိတ်ဆက်ဆောင်ရွက်ကြသည်။ အစိုးရနှင့် KNU အာဏာပိုင်များအကြား အဆက်အသွယ်ပြုရန်နှင့် ရွာသားများအတွက် ပြဿနာများတင်ပြနိုင်ရန် ဆက်ဆံရေးရုံးများ ဖန်တီးပေး ထားပါသည်။
- ရွာသားများသည် ကျန်းမာရေးစောင့်ရှောက်မှုကို အစိုးရ၊ KNU၊ ဒေသတွင်း NGO နှင့် INGO ဆေးခန်းဆေးရုံများမှ ခံယူရရှိကြပါသည်။ သို့ရာတွင် ၎င်းတို့၏နယ်မြေ၌ ဆေးခန်းမရှိခြင်းနှင့် ဆေးခန်းရှိသည့်မြို့ ကြီးများသို့ သွားလာရန် ငွေကြေးမရှိခြင်းတို့ကြောင့် ရံဖန်ရံခါကျန်းမာ ရေးစောင့်ရှောက်မှု ခံယူရရှိရန် အခွင့်အလမ်းမရှိဖြစ်ကြရသည်။ ကျန်းမာရေးစောင့်ရှောက်မှုပေးသူလုပ်သားအင်အားမလုံလောက်မှုနှင့် ငွေကြေးမတတ်နိုင်မှုတို့သည်လည်း ရရှိမှုအခွင့်အလမ်း ကို ကန့်သတ်ခံထားရခြင်း ဖြစ်စေသည်။ အထောက်အကူပြုပစ္စည်းမျိုးတို့ မှုနှင့် အရည်အချင်းမမီသောဝန်ထမ်းများ ကြောင့် ကျန်းမာရေး စောင့်ရှောက်မှု အရည်အသွေးနိမ့်ကျလျက်ရှိပါသည်။ အချို့သောရွာ သားများသည်ပြင်ပကူညီ ထောက်ပံ့မှုမပါဘဲ ကိုယ်ထူကိုယ်ထဆေးခန်း များတည်ဆောက်ထားကြသော်လည်း တချို့ ရွာသားများမှာ စစ်ရေးလွှဲရှားမှုများ ဆက်လက်ဖြစ်ပွားနေသောကြောင့် ထိုသို့ပြုလုပ်ရန် ထိတ်လန့်ကြောက်ရွံ့ နေကြပါသည်။ ထောက်ပံ့ပစ္စည်းများ မရှိခြင်း နှင့် ဆရာ/ဆရာမများ မရှိခြင်းများ အပါအဝင် ကျောင်းများအတွက် အထောက်အပံ့မလုံလောက်သောကြောင့် ကျေးရွာအချို့တွင် ပညာရေး အခွင့်အလမ်းမရှိပေ။ အပြုသဘောဆောင်သည့် အလားအလာတစ်ရပ် အနေဖြင့် အစိုးရမှလက်နက်ကျောင်းများတွင် အခမဲ့ပညာသင်ကြား ခွင့်ရရှိရန် ဖြစ်သည်။


- မြန်မာအစိုးရအရာရှိများ၊ BGF စစ်သားများနှင့် ဗုဒ္ဓဘာသာဘာသာရေးခေါင်းဆောင်များက လုပ်ဆောင်သော ဘာသာရေး၊ လူမျိုးရေးခွဲခြားဆက်ဆံသည့် သာဓကဖြစ်ရပ်များကို ရွာသားများက တင်ပြခဲ့ကြပါသည်။ ဗုဒ္ဓဘာသာဝင်နှင့်မွတ်စလင်ဘာသာဝင်လူအုပ်စုများအကြား လူမှုရေး၊ စီးပွားရေးအရအပြန်အလှန်ဆက်ဆံခြင်းကို တားမြစ်ပိတ်ပင်သည့် စာရွက်စာတမ်းများကို ဗုဒ္ဓဘာသာဘုန်းကြီးကျောင်းများက ထုတ်ပြန်ပြီးနောက် ဖားအံနှင့်ဗဟပွန်ခရိုင်အတွင်းရှိ

ဗုဒ္ဓဘာသာဝင်နှင့် မွတ်စလင်ဘာသာဝင်ရွာသားများအကြားတွင် ဆက်ဆံရေးယိုယွင်းပျက်စီးမှုများ ရှိလာကြောင်း၊ ရွာသားများက ပြောကြားကြသည်။ ရွာသားတစ်ဦးကလည်း သူ့အနေဖြင့် နတ်ကိုးကွယ်သူတစ်ယောက် ဖြစ်သော် လည်း အစိုးရအရာရှိများက သူ၏မှတ်ပုံတင်ကဒ်ပြားတွင် ဗုဒ္ဓဘာသာဝင်ဟု သတ်မှတ်ရေးသားခဲ့ကြောင်းလည်း ဖော်ပြခဲ့ပါသည်။

Geographic spread of human rights abuse categories, 2012 - 2013



Human rights abuses or concerns displayed by frequency of reports received, 2012-2013



အကြံပြုတင်ပြချက်များ

- အပစ်အခတ်ရပ်စဲရေးသည် လူ့အခွင့်အရေးချိုးဖောက်မှုပုံစံအများစုကို လျော့ကျစေရေးအတွက် အထောက်အပံ့ ဖြစ်သောကြောင့် မြန်မာနိုင်ငံ အရှေ့တောင်ပိုင်းရှိ အစိုးရနှင့်လက်နက်ကိုင်အုပ်စုများ (EAGs) အနေဖြင့် အပစ်အခတ် ရပ်စဲရေးကို ရေရှည်ခိုင်မြဲအောင် လုပ်ဆောင်သင့်ပါသည်။ အပစ်အခတ်ရပ်စဲရေးလုပ်ငန်းစဉ်ကို နောက်ဆုံးငြိမ်းချမ်းရေး သဘောတူညီချက်ရသည်အထိ မြန်နိုင်သမျှ ဦးတည်လုပ်ဆောင်သင့်သည်ဟု ဆိုလိုခြင်းဖြစ်ပါသည်။ တစ်နိုင်ငံလုံးအပစ်အခတ်ရပ်စဲရေး၏ တစ်စိတ်တဒေသဖြစ်စေ၊ ကရင် (၇) ခရိုင်လုံးရှိ အစိုးရနှင့် KNU အာဏာပိုင်များ လက်မှတ်ရေးထိုးထားသော သဘောတူညီချက်အဖြစ်စေ သက်ဆိုင်သူများအနေဖြင့် သဘောတူညီချက်အတွက် လိုအပ်မှုများကို ဖြည့်ဆည်း လုပ်ဆောင်ပေးသင့်ပါသည်။
- လက်နက်ကိုင်တပ်ဖွဲ့များအားလုံးသည် ယခင်ပဋိပက္ခဖြစ်ခဲ့ရာနေရာများတွင် စစ်ရေးလှုပ်ရှားမှုများကို စတင်လျော့ချ သင့်ပါသည်။ အထူးသဖြင့် ကျေးရွာများနှင့် နီးစပ်သည့်နေရာများတွင် ဖြစ်သည်။ ဆိုလိုသည်မှာ တပ်သား အရေအတွက်၊ စစ်အခြေစိုက်စခန်းများ၊ စစ်ဆေးရေးကိတ်များနှင့် လက်နက်သိုလှောင်ထားမှုများကို ငြိမ်းချမ်းရေးအကျိုးအမြတ်အပြောင်း သဘောဆောင်စေရန် လျော့ချရမည်ဖြစ်ပါသည်။ အရပ်သားများအပေါ် စစ်သားများ၏ သင့်တင့်လျောက်ပတ်သော ပြုမူဆက်ဆံမှုနှင့် တပ်ရင်းတပ်ဖွဲ့များအတွက် စစ်ရေးလှုပ်ရှားရန် ကန့်သတ်ဧရိယာများကို ရှင်းရှင်းလင်းလင်း သတ်မှတ်နိုင်ရေးအတွက် ပူးတွဲလိုက်နာရမည့် စည်းမျဉ်းစည်းကမ်းများကို တပ်မတော်နှင့် EAG များအနေဖြင့် နောက်ဆုံးအပြီးသတ် လုပ်ဆောင်သင့်ပါသည်။ ထို့ပြင် အဖွဲ့အစည်းများနှင့် ရွာသားများ အတူပါဝင်ကြိုးပမ်းအားထုတ်မှုများကို အထောက်အပံ့ဖြစ်ရန် အပစ်အခတ်ရပ်စဲရေးနှင့်ဆိုင်သော စည်းမျဉ်းစည်းကမ်းအချက်များကိုလည်း အများပြည်သူသိအောင် ရှင်းလင်းစွာပြသရန် လုပ်ဆောင်သင့်ပါသည်။ လက်ရှိ တည်ရှိနေသော KNU နှင့် အစိုးရဆက်ဆံရေးရုံးများက ဒေသန္တရအဆင့်တွင် ဆက်သွယ်ရေးတိုးတက်ကောင်းမွန်စေရန် အကူအညီဖြစ်စေကြောင်း KHRG လေ့လာသူများက တင်ပြကြပါသည်။ အဆိုပါဆက်ဆံရေးရုံးများတွင် လိုအပ်သောအရည်အချင်းရှိ ပုဂ္ဂိုလ်များကို ခန့်အပ်တာဝန်ပေးရေးအတွက်လည်း နှစ်ဖက်စလုံးမှ သေချာအောင် လုပ်ဆောင်သင့်ပါသည်။
- မြန်မာအစိုးရအနေဖြင့် ၎င်း၏ ထိန်းချုပ်ကွပ်ကဲမှုလက်အောက်ရှိ လက်နက်ကိုင်တပ်ဖွဲ့အားလုံးကို ပြည်တွင်းနှင့် နိုင်ငံ တကာလူသားချင်းစာနာ ထောက်ထားမှုနှင့် လူ့အခွင့်အရေးဥပဒေများအောက်တွင် ၎င်းတို့၏တာဝန်ရှိမှုကို နားလည်လိုက်နာ စေရေးအတွက် သေချာစေရန် ဆောင်ရွက်ရပါမည်။ တပ်မတော်နယ်ခြားစောင့်တပ်ဖွဲ့များ (BGFs) အနေဖြင့် ညှင်းပန်းနှိပ်စက်ခြင်း၊ သတ်ဖြတ်ခြင်း၊ အမေ့လုပ်အားပေးခိုင်းစေခြင်းများတွင် ပါဝင်ပတ်သက်နေပြီး၊ အပစ်အခတ် ရပ်စဲရေးကာလအတွင်း မူးယစ်ဆေးဝါးထုတ်လုပ်မှုလုပ်ငန်းများတွင်လည်း ပါဝင်ပတ်သက်နေပါသည်။ မြန်မာအစိုးရ အနေဖြင့် ၎င်း၏ BGF တပ်ဖွဲ့ဝင်များကို လိုအပ်သော လူ့အခွင့်အရေးစံနှုန်းများကို သိနားလည်စေရန် ဆောင်ရွက်စေရမည်ဖြစ်ပြီး မည်သည့် BGF စစ်သား (သို့) အရာရှိကို ဖြစ်စေ တစ်စုံတစ်ယောက်၏ အခွင့်အရေး ကို ချိုးဖောက်ခြင်းအတွက် တာဝန်ခံမှုရှိစေရန် သေချာစွာကိုင်တွယ်ရမည်ဖြစ်ပါသည်။
- ရွာသားများ၏ လူ့အခွင့်အရေးချိုးဖောက်ခံရမှုနှင့် စပ်လျဉ်းသည့် တိုက်ကြားချက်များကို လက်ခံရရှိစေရန် ပွင့်လင်း မြင်သာမှုရှိပြီး အလွယ်တကူလမ်းဖွင့်ပေးထားသည့် လုပ်ထုံးလုပ်နည်းများကို ဒေသခံအရပ်သားများနှင့် စစ်တပ် အာဏာပိုင်များအနေဖြင့် အကောင်အထည်ဖော် ဆောင်ရွက်သင့်ပါသည်။ ထို့ပြင် အမှုဖွင့်တိုင်ကြားထားသော ပုဂ္ဂိုလ်များ (သို့) အစုအဖွဲ့များကို လက်တုန့်ပြန်ခြင်းမှ အကာအကွယ်ပေးရေးအတွက် နောက်ဆက်တွဲလုပ်ငန်းများကို သေချာစွာစဉ်ဆောင်ရွက်ထားသင့်ပါသည်။ ဒေသအာဏာပိုင်များ၏ မတရားပြုမူခံရသော (သို့) ဒေသတွင်းတင်ပြရန် အခက်ခဲရှိသော ရွာသားများအတွက် ဖြစ်ရပ်များကို ရွာသားများအတွက် သေချာလုံခြုံမှုရှိသော တိုင်ကြားမှု နှင့် ဖြေရှင်းပေးရေးလုပ်ထုံးလုပ်နည်း များကို မြို့နယ်၊ ပြည်နယ်၊ တိုင်းနှင့် ပြည်ထောင်စုအဆင့် အာဏာပိုင်များအနေဖြင့် အလားတူ သေချာအောင် ဆောင်ရွက်ထားသင့်ပါသည်။ အဆိုပါ အစိုးရ၏လုပ်ထုံးလုပ်နည်း လည်ပတ်ပုံကို ပြည့်စုံစေရေးနှင့် ယုံကြည်မှု နည်းနေသေးသော ရွာသားများကို အထောက်အကူဖြစ်စေရေးအတွက် ရွာသားများ၏ လူ့အခွင့်အရေး ချိုးဖောက် ခံရမှုများကို တိုင်ကြားစေရန် အစိုးရနှင့် ဆက်သွယ်ဆောင်ရွက်နေသည့် NGO များ၊ CBO များနှင့် နိုင်ငံတကာအဖွဲ့အစည်းများအနေဖြင့် ၎င်းတို့၏ ရှိပြီးသားလုပ်ထုံးလုပ်နည်းများကို ပို၍ခိုင်မာအားကောင်းလာအောင် လုပ်ဆောင်သင့်ပါသည်။
- အစိုးရအနေဖြင့် ဒေသဆိုင်ရာ ပညာရေး၊ ကျန်းမာရေးနှင့် အခြားသောလူမှုပန်ဆောင်ရေး ပုံစံများကို တရားဝင်အသိအမှတ် ပြုနိုင်ရေး ရည်မှန်းကာ လုပ်ဆောင်သင့်ပါသည်။ အစိုးရနှင့် အစိုးရမဟုတ်သော ပန်ဆောင်မှု ပံ့ပိုးပေးသူ များအနေဖြင့် တစ်ဦးနှင့်တစ်ဦး ပန်ဆောင်မှုပေးနိုင်သော နေရာများတွင် တတ်နိုင်သမျှ ညှိနှိုင်းခြင်း၊ ပူးပေါင်းခြင်းနှင့် ဖြည့်ဆည်းလုပ်ကိုင်ပေးခြင်းတို့ ရှိစေရန် ဆက်လက် အားထုတ် ဆောင်ရွက်သင့်ပါသည်။ အစိုးရအနေဖြင့် လက်နက်ကိုင်တိုင်းရင်းသားအုပ်စုများနှင့် ဆက်သွယ် ဆောင်ရွက်နေသော ပုဂ္ဂိုလ်တစ်ဦးချင်းဖြစ်စေ၊ အဖွဲ့အစည်းအလိုက်ဖြစ်စေ ပန်ဆောင်မှု ပံ့ပိုးပေးသူများ ရှိသည့်နေရာ၌လည်း ယင်းသို့သော ပူးပေါင်းဆောင်ရွက်မှုမျိုးကို လုပ်ကိုင်ရန်ဆန္ဒရှိသင့်ပါသည်။ နိုင်ငံတကာမှ လူပုဂ္ဂိုလ် အဖွဲ့အစည်းများအနေဖြင့်လည်း ပန်ဆောင်မှုလုပ်ငန်း အခွင့်အလမ်းများ တိုးတက်လာစေရေးအတွက် လုပ်ကိုင်နေသော ဒေသတွင်းတရားဝင် အတွေ့ကြုံ အရှိဆုံးဖြစ်သော ထောက်ပံ့လုပ်ဆောင်သူများနှင့် ပူးပေါင်းဆောင်ရွက်ကာ ဦးစားပေးပံ့ပိုးကူညီသင့်ပါသည်။

- လူ့အခွင့်အရေးချိုးဖောက်မှုများ ဆက်လက်ဖြစ်ပွားနေသည့် နေရာများတွင် လုပ်ကိုင်ဆောင်ရွက်နေသည့် နိုင်ငံတကာအဖွဲ့အစည်းများနှင့် အစိုးရဌာနဆိုင်ရာအဖွဲ့အစည်းများသည် ဒေသခံလူ့အဖွဲ့အစည်းများနှင့် ကာလရှည်ကြာစွာ ဆက်ဆံရေးထူထောင်ထားခဲ့သော ဒေသခံ CBO များနှင့် ပူးပေါင်း လုပ်ကိုင်သင့်ပါသည်။ ကြားဝင်ဆောင်ရွက်ချက်များကို ပြည့်စုံကျယ်ပြန့်သော ပဋိပက္ခလေ့လာသုံးသပ်ချက်အပေါ် အခြေခံ၍ ဆောင်ရွက်သင့်ပြီး ပဋိပက္ခဖြစ်ပွားမှုအပေါ် အလေးထားသည့် စံသတ်မှတ်ချက်များနှင့်အညီ ဆောင်ရွက်သင့်ပါသည်။ ပါဝင်လုပ်ဆောင်ခြင်းများ၌လည်း ဒေသခံလူ့အဖွဲ့အစည်း၏ လိုအပ်ချက်ကို ဦးစားပေး၍ လုပ်ကိုင်သင့်ပါသည်။
- ဒေသခံပြည်သူများအနေဖြင့် ၎င်းတို့၏နေထိုင်မှုအပေါ် သက်ရောက်မှုရှိသည့် မည်သည့်မူဝါဒဆုံးဖြတ်ချက် ချမှတ်သည့်လုပ်ငန်းစဉ်တွင်မဆို ပူးပေါင်းပါဝင်ရန် အခွင့်အရေးရှိရပါမည်။ အစိုးရနှင့်ပုဂ္ဂလိက လုပ်ကိုင်သူများအနေဖြင့် စီးပွားရေး ဖွံ့ဖြိုးတိုးတက်လာစေရေး၊ မြေယာနှင့်သယံဇာတစီမံခန့်ခွဲမှု၊ အခြေခံအဆောက်အအုံဖွံ့ဖြိုးရေး နှင့်ရွာသားများ၏ဘဝနှင့် အသက်မွေးဝမ်းကျောင်းမှုအပေါ်ရှိကိစ္စတစ်ခုစီသို့ အခြားပြောင်းလဲမှုများနှင့်ဆိုင်သော ဆုံးဖြတ်ချက် ချမှတ်ခြင်း၊ စီမံကိန်းရေးဆွဲခြင်းအဆင့်များ၌ ဒေသခံလူ့အဖွဲ့အစည်းများကို ဦးစွာအသိပေး ပါဝင်စေသင့်ပါသည်။ ကျယ်ပြန့်စွာပြောရလျှင် စီးပွားရေးစီမံကိန်းများနှင့် ဖွံ့ဖြိုးရေးအကျိုးကျေးဇူးများကို ပြည့်ပြည့်ဝဝထည့်သွင်းနိုင်ရေး နှင့် ပဋိပက္ခဆိုင်ရာနစ်နာမှုများ ဖြစ်စေသည့် စွန့်စားမှုမျိုး မဖြစ်စေရေးအတွက် ဒေသတွင်းလိုအပ်ချက်များဖြင့် ညွှန်ပြသော မူဝါဒများ ကို အသိပေးဖော်ပြ၍ သေချာစွာဆောင်ရွက်သင့်ပါသည်။
- မြန်မာအစိုးရ သို့မဟုတ် EAG များက ကောက်ခံမည့်အခွန်အခများကို ကြိုတင်သတ်မှတ်ထားသင့်သည်။ အခွန်ကောက်ခံမည့် အချိန်များကို ရွာသားများအား ကြိုတင်ဖြန့်ဝေအသိပေးထားသင့်သည်။ အာဏာပိုင်များအနေဖြင့် တစ်ဖက်သတ် အခွန်ကောက်ခံခြင်းကို ရှောင်ကြဉ်သင့်သည်။ တစ်ဖက်သတ် အခွန်ကောက်ခံမှုကို ရှောင်ကြဉ်ရန် မြန်မာအစိုးရနှင့် EAG အဖွဲ့များမှ ၎င်းတို့၏ ဒေသခံကိုယ်စားလှယ်များအား လုပ်ငန်းတာဝန်ထမ်းဆောင်ရန် လိုအပ်သည့်ငွေကြေး၊ ပစ္စည်းပစ္စယများ ပံ့ပိုးပေးရေးနှင့် လုံလောက်သော လစာပေးရေးကို သေချာအောင်ဆောင်ရွက်သင့်ပါသည်။
- လက်နက်ကိုင်အဖွဲ့များအားလုံးက မြေမြှုပ်ခိုင်းအသစ်အသုံးပြုမှုကို ကျယ်ပြန့်စွာ တားဆီးရေးအား သဘောတူ လက်ခံဆောင်ရွက်သင့်ပါသည်။ ယင်းသို့သောတားဆီးမှုမျိုးအပေါ် သဘောတူညီမှုမရခင်တွင် အရာရှိများအနေ ဖြင့် အရပ်သားများ၏ လယ်မြေများနှင့် သွားလာသည့် လမ်းကြောင်းများတွင် ခိုင်းသစ်ချခြင်းကို တားမြစ်ရန် တာဝန်ယူသင့်ပါသည်။ မိုင်းသားခိုင်းများနှင့် ခိုင်းသစ်များ၏ နေရာကို ဒေသခံလူ့အဖွဲ့အစည်းအား အကြောင်းကြား အသိပေးထားရပါမည်။ မြေမြှုပ်ခိုင်းများနှင့်ပတ်သက်သည့် လုပ်ဆောင်ချက်များနှင့် ရှင်းလင်းဖယ်ရှားရေးဆိုင်ရာကိစ္စရပ်များတွင် ရွာသားများ၏ သဘောထားအမြင်ကို သိရှိရန်နှင့် ပြည့်ဝစွာ ပူးပေါင်းပါဝင်သော ဆွေးနွေးတိုင်ပင်မှုများ၊ သုံးသပ်ချက်များကို ထည့်သွင်း စဉ်းစားနိုင်ရေးအတွက် ဒေသတွင်းနှင့် နိုင်ငံတကာမှ မိုင်းရှင်းလင်းရေးဆောင်ရွက်သူများအနေဖြင့် အလေးထားဆောင်ရွက်သင့်ပါသည်။ မိုင်းရှင်းလင်းရန် ရွာသားများနှင့် ဆုံးဖြတ်ထားသည့်နေရာဒေသများတွင် ကျွမ်းကျင်စွာ လေ့ကျင့်သင်ကြားပေးထား၍ ကိရိယာပစ္စည်းများ တပ်ဆင်ပေးပြီးမှသာ နိုင်ငံတော် နှင့်/သို့ နိုင်ငံတကာမှ လုပ်ငန်းဆောင်ရွက်သူများအနေဖြင့် မိုင်းရှင်းလင်းရေးကို စတင် ဆောင်ရွက်သင့်ပါသည်။




အထက်ပါဓာတ်ပုံများမှာ ၂၀၁၂ခုနှစ် မေလ ၁၄ ရက်နေ့တွင် တောင်ငူခရိုင်၌ KNU က လုပ်ဆောင်ခဲ့သည့် အပစ်အခတ် ရပ်စဲရေးကိစ္စ ဆွေးနွေးပွဲပုံများဖြစ်သည်။ ဝဲဘက်ပုံတွင် ဗဟို KNU ခေါင်းဆောင်တစ်ဦးနှင့် နယ်မြေခံ KNLA ညွှန်ကြားရေးအရာရှိ တစ်ဦးတို့ တောင်ငူခရိုင် ကလေးဆေးနီရွာ၏ ခေါင်းဆောင်များနှင့် တွေ့ဆုံပြီး အပစ်အခတ် ရပ်စဲရေးအကြောင်း ဆွေးနွေးနေပုံကို မြင်ရမည်ဖြစ်သည်။ ထိုအစည်းအဝေးတွင် ကျေးရွာခေါင်းဆောင်များကမူ အပစ်အခတ်ရပ်စဲရေး လုပ်ငန်းစဉ်ကို သဘောတူသော်လည်း ၎င်းတို့နယ်မြေအတွင်းရှိ မြန်မာစစ်တပ်စခန်းများကို ဖျက်သိမ်းပြီး တပ်များပြန်ဆုတ်သွားရန် လိုလားသည်ဟု တင်ပြခဲ့ကြသည်။ စစ်တပ်က မိကျာနှင့်စစ်သားများပိုမိုလေ့လာခြင်းနှင့် ပတ်သက်၍ ရွာသူရွာသားများက အထူးပင် စိတ်ပူနေကြသည်။ ယာဘက်မှပုံမှာ ရွာသားများနှင့် KNUအဖွဲ့ဝင်များ အပစ်အခတ်ရပ်စဲရေး ကိစ္စဆွေးနွေးရေး တွေ့ဆုံပွဲတစ်ခုအား တောင်ငူခရိုင် ကော်သေးဒဲရွာ၌ တက်ရောက်ရန် စုဝေး ရောက်ရှိလာပုံဖြစ်သည်။ [ဓာတ်ပုံ - KHRG]

တပ်မတော် နှင့် တပ်မတော် နယ်ပြူးစောင့်တပ် စစ်စခန်းများ ၂၀၁၂-၂၀၁၃



အထက်ပါမြေပုံသည် ၂၀၁၂ ဇန်နဝါရီ မှ ၂၀၁၃ နိုဝင်ဘာလ အတွင်း ကရင်လူ့အခွင့်အရေး အဖွဲ့သို့တင်ပြသော စစ်တပ်လုပ်ဆောင်ချက်များ သာ ထည့်သွင်းပါရှိပြီး၊ စစ်တပ် အခြေစိုက် စခန်းအားလုံး နှင့် ထိုကာလတွင်း တပ်ပိုင်း လှုပ်ရှားဆောင်ရွက်မှုပုံစံ များအားလုံး မပါဝင်ပါ။

မြေမျှပ်မှုိုင်းများ ပေါက်ကွဲမှုဖြစ်ပွားခဲ့သော နေရာများနှင့် တည်ရှိနေသောနေရာများ ၂၀၁၂-၂၀၁၃



အထက်ပါမြေပုံသည် ၂၀၁၃ ဇန်နဝါရီ ၂၄ မှ ၂၀၁၃ နိုဝင်ဘာလ အတွင်း ကရင်လူ့အခွင့်အရေး သို့တင်ပြသောဖြစ်ရပ်များသာထည့်သွင်းထားပြီး၊ မိုင်းများတည်ရှိသောနေရာဒေသအားလုံး (သို့) ထိုကမ္ဘာအတွင်း ပေါက်ကွဲမှုဖြစ်ပွားသော ဖြစ်စဉ်တိုင်း မပါဝင်ပါ။

အဓိက ရှာဖွေတွေ့ရှိချက်များ

၂၀၁၂ ခုနှစ် ဇန်နဝါရီလမှစ၍ လူ့အခွင့်အရေး အခြေအနေ ပြောင်းလဲခြင်းများအား KHRG၏ မှတ်တမ်းတင်ခြင်းအရ။ ။

- မကြာခဏ အများဆုံးတင်ပြသော ပုံရိပ်လွတ်လပ်စွာသွားလာနိုင်စွမ်းရှိခြင်းသည် ရွာသူရွာသားများ၏ လူနေမှုဘဝများနှင့် အသက်မွေးဝမ်းကျောင်းလုပ်ငန်းများအတွက် ပြောင်းလဲမှုဖြစ်ခဲ့ သည်။
- စစ်တပ်၊ခံတပ်များပြန်လည်တည်ဆောက်ထားခြင်းနှင့် စားနပ်ရိက္ခာ သယ်ဆောင်ခြင်းများ တိုးများလာမှုကြောင့် ရွာသူရွာသားများက သူတို့၏ကိုယ်ပိုင်လုံခြုံရေးကို ခြိမ်းခြောက်သည်ဟု ခံစားစေရပြီး တည်တံ့ခိုင်မြဲ သော အပစ်ခတ်ရပ်စဲရေး ဖြစ်သည်ကိုလည်း သံသယဖြစ်စေသည်။
- ပြည်သူများ၏အခြေချနေထိုင်သောနေရာများကို ပစ်မှတ်ထား၍ စစ်ပိုင်းဆိုင်ရာ ကြီးမားကျယ်ပြန့်သော တိုက်ခိုက်မှုများ မရှိပါ။
- တပ်မတော်နှင့်နယ်ခြားစောင့်တပ်တို့မှ အချို့ဒေသများတွင် ပြည်သူများအား လက်နက်ကိုင်တပ်ဖွဲ့များကို ကူညီပံ့ပိုးပေးသည်ဆိုပြီးစွပ်စွဲကာ အဓမ္မဖမ်းဆီး ထိန်းသိမ်းထားခြင်း၊ ညှဉ်းပန်းနှိပ်စက်ခြင်း နှင့် အကြမ်းဖက် ခြင်းများ ဆက်လက်ရှိနေသေးသည်။
- ခြုံငုံသုံးသပ်လျှင် တပ်မတော်မှ အတင်းအဓမ္မစေခိုင်းမှုအတွက် တောင်းဆိုခြင်းများ လျော့နည်းလာသည်ကိုတင်ပြခဲ့ကြသည်။ တချို့ဒေသများတွင်မူ တပ်မတော်နှင့်နယ်ခြားစောင့်တပ်များ ပုံမှန်အခြေခံမှုအပေါ် အတင်အဓမ္မခိုင်း စေမှုများဆက်လက်တောင်းဆို လျက်ရှိသည်။
- နယ်ခြားစောင့်တပ်အရာရှိကြီးများ မူးယစ်ဆေးဝါးထုတ်လုပ်ခြင်းနှင့်ရောင်းချခြင်း ပိုမိုများပြား လာပြီး သွားလာရေး ယခင်ကထက်လွတ် လပ်လွယ်ကူမှုကြောင့်လည်းဖြစ်နိုင်သည်ဟု တင်ပြလာခဲ့သည်။
- လက်နက်ကိုင်သူများ၏အမြတ်အစွန်းရရှိရန် ရည်ရွယ်လုပ်ဆောင်မှုများသည် လူ့အခွင့်အရေး ချိုးဖောက်မှုပုံစံအမျိုးမျိုးသို့ ဦးတည်စေသည်။ ကျယ်ပြန့်စွာပြောရလျှင် နယ်ခြားစောင့်တပ်၏ မူးယစ်ဆေးဝါးထုတ်လုပ်ခြင်းနှင့် စစ်သားများ၏လစာအတွက်အခွန်ကောက်ခံခြင်း၊ လယ်ယာမြေသိမ်းယူခြင်း တွင် တပ်မတော်ပါဝင်ခြင်း နှင့် ကရင်အမျိုးသားလွှတ်မြောက်ရေးတပ်မတော်နှင့် တိုးတက်သောကရင်အကျိုး ပြုတပ်မတော် အပါအဝင်လက်နက်ကိုင်တပ်ဖွဲ့များအားလုံးမှ အတင်းအဓမ္မအခွန်ကောက်ခံမှုပုံစံများအမျိုးမျိုး တို့နှင့်ပတ်သက်သော ကိစ္စရပ်များ ဖြစ်သည်။
- ရွာသူရွာသားများသည်ခြိမ်းခြမ်းရေးလုပ်စဉ်ကာလတွင် ဒေသခံအာဏာပိုင်များထံသို့လယ်ယာမြေသိမ်း ယူခြင်းအကြောင်းများကိုတင်ပြ နိုင်ခြင်းနှင့် ရွာသားများအတူတကွ တုံ့ပြန်လုပ်ဆောင်မှုများ ကိုလည်းတင်ပြခဲ့သည်။
- ရခိုင်ပြည်နယ်တွင်လူမျိုးစုအကြမ်းဖက်မှုဖြစ်ပြီးနောက်၊ ဘာသာရေးခေါင်းဆောင်းများနှင့် နယ်ခြား စောင့်တပ်အမှုထမ်းများမှ မူဆလင်နှင့် ဗုဒ္ဓဘာသာလူ့အဖွဲ့အစည်းများအကြားတွင် တင်းကျပ်သော တုံ့ပြန်မှုစည်းမျဉ်းစည်းကမ်းများထုတ်ပြန်ခြင်း၊ ဤလူ့အဖွဲ့အစည်းများအကြားတွင် တင်းမာမှုများ များပြားလာစေခြင်း။
- နေရာအများစုတွင် လက်နက်ကိုင်တပ်ဖွဲ့များသည် လူသတ်မိုင်း နှင့်အခြားမိုင်း အသစ်များ ထောင်ခြင်း ကိုကျယ်ပြန့်စွာ ရပ်တန့်လာသည်။ တချို့လူ့အဖွဲ့အစည်းများမှ မိုင်းများဖယ်ရှားပေးရန်အတွက် ထပ်တလဲလဲတောင်းဆိုသော်လည်း မိုင်းအကြွင်းအကျန်များမရှင်းလင်းခြင်း သည် သေဆုံးခြင်းနှင့် ဒဏ်ရာရရှိခြင်းများကိုဆက်လက်ဖြစ်စေပြီး အသက်မွေးဝမ်းကျောင်း လုပ်ငန်းများအတွက် လွတ်လပ်စွာသွား လာခြင်းကို ကန့်သတ်ထားမှုဖြစ်စေသည်။

၁၉၉၂ ခုနှစ်တွင် စတင်တည်ထောင်ခဲ့သော ကရင်လူ့အခွင့်အရေး အဖွဲ့အစည်းသည် ဒေသတွင်းရှိ လွတ်လပ်သော အဖွဲ့အစည်းတစ်ခုဖြစ်၍ ဒေသခံပြည်သူများအား ၎င်းတို့ တွေ့ကြုံခံစားရသော အဖြစ်အပျက်များနှင့် လူ့အခွင့်အရေး ချိုးဖောက်မှုနှင့်ဆိုင်သည့် သက်သေအထောက်အထားများကို စုဆောင်းမှတ်တမ်းယူရန် လိုအပ်သည်များကိုဖြည့်စည်းပေးပြီး သင်တန်းများပို့ချ ပေးခြင်း၊ ကမ္ဘာတစ်ဝှမ်းသို့ ထိုသတင်းအချက်အလက်များကို ထုတ်လွှင့်ဖြန့်ချိပေးခြင်း၊ ရွာသားများ နှိပ်စက်ညှဉ်းပန်းခြင်းများနှင့် ထိခိုက်စက်ညှဉ်းပန်းခြင်းများ၏ သက်ရောက်မှုများမှ ၎င်းတို့ကိုယ်ကို ကာကွယ်ရန်အတွက် အသုံးပြုသော နည်းဗျူဟာများ ပိုမိုကောင်းမွန်စေရန် ဒေသခံရွာသားများနှင့် တိုက်ရိုက်တွေ့ဆုံ၍ လုပ်ငန်းများဆောင်ရွက်ခြင်းများအားဖြင့် ပြန်မာပြည်ရှိ လူ့အခွင့်အရေး အခြေအနေ ပိုမို တိုးတက်ကောင်းမွန်လာစေရန် ကတိပြုလုပ်ဆောင်နေသော လွတ်လပ်သည့် အဖွဲ့အစည်းဖြစ်သည်။ ကျွန်ုပ်တို့လုပ်ငန်းများ၏ သာကေများကို www.khrg.org တွေ့နိုင်ပါသည်။